

जीय जियारो

(४०)

मुहिंजो साईं प्राण प्यारो जीय जियारो आ
अमां गरीबिजे नयननि तारो जीय जियारो आ

साईं अमां जी प्रीति अलौकिक प्यारी आ
टिन्ही लोकनि खां सचुपचु अद्भुत न्यारी आ
हिकिड़ी राह जा राही .बेई हिकड़ो राम सहारो आ ॥१॥

लोक वेद जा बंधन अमड़ि साईं अ सिक में टोड़िया
केई कशाला सूर सही नाता नाथ सां जोड़िया
खटी कृपा करूणा सागर जी पातो प्रेम पसारो आ ॥२॥

वृह वाटिका मधुर विरूह में मगनु सहेलियूं .बेई
दिलि दूल्ह खे नितु दुलिराइनि तत सुख सहज सनेही
अति अनुराग जो अंजनु पाए दिठो नेह निज़ारो आ ॥३॥

करूणा कियास जी पूरण सिद्धिता अमड़ि साईं अ माणीं
प्रेम राज जा थियड़ा .बेई मिठिड़ा राजा राणी
वृन्दाबन जूं घिटिड़ियूं घुमंदे दिठिड़ो रासि विहार आ ॥४॥

मोती कुंड जे कदम्ब डर में रस जो झूलो झूले
साईं अमां जी प्रोति जी वलिड़ी सदां फले फूले
आंखि मिचोली रांदिड़ी खेदी दिनो आनन्द अपार आ ॥५॥

कदहीं हलनि था यमुना तट ते करण इश्नान प्यारा
नाम जपाए ब्रचनि नचाइनि कौतक करे अपारा
सुरनि साराहियो साईं अमड़ि सत्संग सोभारो आ ॥६॥

कदही वृन्दाबन परिक्रमा दियनि था सहित हुलासा
बृज वासियुनि जे रस विनोद जा दिसनि था खेल तमाशा
कथा किर्तन में नाम रंग में गुज़िरियो सारो दिहाड़ो आ ॥७॥

जय जय युगल धणियुनि जी जै जै साईं अमां सलोना
जिनि भरिया आहिनि भाव भगति सांदासनि दिलि दोना
सुख निवास जे साईं अ जस चमकियो नितु चोब़ारो आ ॥८॥